



শবুংখোক্তনী জেনিমসতা
অরুবা অনাবা অমগীদমক
লায়েংলিবা মশাগী চহী ২ মখায়
খক্তা ওইরিবী য়ুমাম হেংহেই,
অপোকপা হেরোজিংকী
লায়েংবদা মজ্ঞে ওইনবা মণিপূর
রিমেন্স ফেদরেশনগী মায়কেন্দগী
শেলগী তেংবাঙ খুংশিরা

রাই কে কোলেজদা খন্ন-নৈনবগী খোরম পাঙথোকপ্তে

লামায় ২

মীতৈগী পুয়া 'নিঙ্থোলোল লমপুপা' (নিংথোরোল লমপুপা)

লামায় ৪

লৈঙাক্রা খুল ডাকপশিং ফাবা-পুনবা য়ারোই : মৈতৈ লৈমা

লামায় ৬

(মীয়াম্মা পাবীয়ু, নৈনবীয়ু) 'মণিপূরগী লানগী মতাংদা মীয়ামগী রাফম'

লামায় ৯



ঘনপ্রিয়া রিমেন্স কোলেজ
লিংখংখিবাগী চহী ৫৯ লক
শুরকপা মপোক কুমওন খোরম
পাঙথোকপগা লোয়ননা
কোলেজ অসিগী মীথোই
মীহেল্লবী মাইরোয়শিংদা মনা
পীদুনা পুঞ্জিং থোংখিবা

Vol. 47, Issue No. 317

নোংমাইজিং, ফাইরেনগী ৯নি পানবা

অপুনবা লামায় মশীং ১০

HUEIYEN LANPAO

Sunday, February 18, 2024, Imphal

www.hueiyenlanpao.com

RNI No. 40746/1978

₹ 5.00

শুগুনুদা কুকি মিলিটেন্টশিংনা লেপ্তনা চখরকপা লান্দাদা বি এস এফকী হেদ কসটেবল ১ শোকে

ইম্ফাল, ফেব্রুয়ারী ১৭ (এইচএনএস):

চুড়চান্দপুর দিষ্টিক্তী লাইলোইফাই অমসুং
দোংয়াং খুলদগী কুকি মিলিটেন্টশিংনা অফবা
মখলগী নোংমৈ পায়বগী মখত্রা মপাঙ্গল কল্লবা
বোমশিং শীজিাদুনা শুগুনুদী তেঙন তেঙনবা
মফমশিংদা অকনবা লান চখরকখিবাগী মখা
তারকপদা ওসি অমুক পুং ৭.৩০ রোম তারকপদা
কুকি মিলিটেন্টশিংনা নোংমৈ মরুনা বি এস
এফকী হেদ কসটেবল অমা পান্দুনা শোকপদা
লায়কান্বে। শোক্রা পর্সনেল অসিগী মিং সনদঙ
(৪৫) কৌই, হিমাচল প্রদেশতগীন। মহাক
১৩৬শুবা বি এস এফকী দি কম্পেনিগী হেদ
কসটেবল হায়রি।

কুকি মিলিটেন্টশিংনা বি এস এফ পর্সনেলশিংনা
লৈরজিবা শুগুনু হায়র সেকেন্দরি স্কুল তন্না নোংমৈ
কাপশিল্লকপদগী মহাক পান্দুনা শোকপনি।
হেদ শোকপগা পছন্দনা শুগুনুগী সব দিষ্টিক্তি
হোম্পিটালদা অহানবা লোয়েং পীরাবা মতুংদা
শিজ হোম্পিটালদা রিফর তৌরকুনা মখা তানা
লায়েংবদগী খুদোংখীবাগী রাংমদা লৈরে হায়রি।
থৌলোক অসিগী মতুংদু কুকি মিলিটেন্টশিংনা
বোম অমদি নোংমৈ মরুশিং মশীং খঙননা কাপশিল্ল



শোক্রা বি এস এফকী হেদ কসটেবল হোম্পিটালদা লায়কান্বেনা পুথোরকপা

দুনা অকনবা লান্দা চখরকখি। এটেক অসি ওসি
নুমিদিং পুং ১০ হেল্লকপা ফাওবদা চখখি।
কুকি মিলিটেন্টশিংনা চখরকখিবা ওসিগা থানা
নুমিৎ মরিনি শুজিল্লকপা লান্দা অসিগীদমক
শুগুনুগী এম এল এ, কে রঞ্জিৎ অমদি ককশিং
দিষ্টিক্তি পুলিসকী এস পি, টি এচ বিক্রমজিৎ ফাওবা
ওরাং অহিং য়ারেংকুনা মীচম মীয়ামশিং য়ারিবমথৈ

শোকহন্দনবা অকনবা চেকশিন থৌরাংশিং
লৌখৎখি।

ওরাং লান্দা অসিগী হুমনি চনবা নুমিৎকী
নুংখিলদা কুকিমিলিটেন্টশিংনা বোম অমদি নোংমৈ
কাপ্পদগী চাং খরা নেমখরবসু নুমিদিং পুং ৮ রোম
তারকপদাদি অমুক হমা শুগুনুগী মীতৈ য়ুমশিং
তন্না মপাঙ্গল ...মখা লমায় ৩ কলম ৩

খাইরম্বন্দ কৈথেল ফম্বীশিং চুড়চান্দপুরগী থৌদোক্তা মৈ হৌনা শাউরে লান লোইদ্রিঙৈদা মীখলগী কেম্পেন চখরকবদি মরু কোকথোক্রগা বারকনি : কৈথেল নুপীশিং

ইম্ফাল, ফেব্রুয়ারী ১৭ (এইচএনএস):

থা অসিগী ১৫দা চুড়চান্দপুরগী দি সী
অমসুং এস পিগী ওফিস য়াওনা মফম খরদা
থোকখিবা থৌদোকশিংবু খাইরম্বন্দ ইমা কৈথেল
কোওর্ডিনেটিং কমিটিগা মৈ হৌনা শাউবগা
লোয়ননা সেন্টরনা উশিন্নব্রবসু থোক্রিবা
থৌদোকশিং অদু টেটলেঙকী শুমাংদনি হায়রদুনা
মণিপূর লৈঙাক কৈদৌদা লৈরিবগা হংলদুনা
হৌজিক মীখলগী মমি তারকপগা লোয়ননা
কনাগুশিংনা কেম্পেননাচিবা চখরকবদি মরু
কোকথোক্রগা বারকনি হায়না কমিটি অসিগী
কমিতির লাইশ্রম মেশনা ফোঙদোকপ্তে।

প্রেস ক্লবতা পাঙথোকপা পাউগী মীফমদা
মহাক্রা হায়, চহী ৭ খুস্তাকপা থেংনহৌদ্রবসু
হৌজিকী কীভম অসিদি অসুদী মতিক শাখি।
মসিদা মণিপূর অমসুং ইন্দিয়া জৈঙকরা নাচুদনা
লৈখোক্রবসি পেদে। লোক সভা মীখলগী শেষ
শাবা হৌনরক্রে অদু থৌয়াগী হায়গী নে তাবা
ফীভম হঞ্জিন্দ্রিবা ফাওবা অমসুং কুকিখিংবু চপ



চাবা পড়া তহীদুনা অহৌক্ৰিবা ফাওবা মীখলগী
মমি তাহনবীরকনু। কনাগুশিংনা মীখলগী
ইন্টারনেট মণিপূর কাংগেরা কাইরোইমা এদি
টেক্রি অমা ফল্গা, তোলাপ চারগা মচা-
মশু শেমগদৌরিরা নংএগা লৈবাক মীয়াম
শেমগদৌরিরা খঙহন্দনা মীখল পাঙথোকপা

য়ারোই। মীখল মমাঙদনা লৈবাক মীয়ামগীনি
হায়বা অদুগা এসেমব্লিগী মেম্বর ওইদুনা রাশক
লৌত্রগনা করিমতা তৌদ্রে হায়রদুনা নোংম-
নোংমগী মতম লেন্দুনা লাক্রি।
চুড়চান্দপুরগী পুলিস অমনা কুকি মিলিটে-
টশিংগা পুন্না লান্দবগী ...মখা লমায় ৩ কলম ২

লৈবাক অসিগী কোচিং সেন্টরশিংনা নমথাক তৌদুনা এদভর্টিজমেন্টতৌবদা অথিংবা থমগদৌরি

নু দেল্লী, ফেব্রুয়ারী ১৭ (এজেন্সী): লৈবাক অসিগী
তোঙন তোঙনবা টেট অমসুং য়ুনিয়ন টেরিটরিশিংদা
হাংবা তোঙন তোঙনবা থাককগী কোচিং ইন্সটিটিউট/
সেন্টরশিংনা মখোয়গীদমক য়েলদুনা মাইরোয়/কে
দেইশিং য়ান্না লাক্রবগীদমক অরানবা রাফমশিংদা থাজ
হল্লগা এদভর্টিজমেন্টশিং পাঙক্রুনা তৌনরকপগী
মায়োজ থৌওংশিং অসিবুনাংখিজনা য়েখিল্লগা
অরানবা তৌবশিং অথিংবা পীানবা থবক
পায়খলকপা হৌয়ে।

হীরম অসিগী মতাংদা সেল্লেল কল্লমর
প্রোটেক্সন ওথোরিটিগা শেম শাদুনা ড্রাফট
তৌরকখিবা কাঙলোনশিং 'প্রিভেপন ওফ
মিসলিডিং এদভর্টিজমেন্ট ইন কোচিং সেন্টর',
২০২৪' হায়না মিংখেনবা লৈবাক অসিদা
চনহনগদৌরিবা অদু মখং থাগী ১৬ (মার্চ
১৬, ২০২৪) ফাওবগী মনুদা মীয়ামগী ওইবা অপাম-
পামদা/সল্জেনগী রায়েলশিং পীরকুনা মিনিষ্ট্র অসিনা
মীয়ামগী পুঞ্জি চিংশিল্লক।

ওরাং য়ুনিয়ন লেঙাক্র লৈবাক অসিদা লৈরিবা কোচিং
ইন্সটিটিউট/সেন্টর কয়ানা নমথাকী এদভর্টিজমেন্টশিং



তৌরক্রে হায়রদুনা মসিবু য়েংখিলবগীদমক পুথোরকখিবা
চন-কাঙলোনশিং অসিনা কনাগুদা কোচিং ইন্সটিটিউট/
সেন্টর হাংলিবা মীওইশিংনা নমথাক তৌদুনা ১০০দা
১০০ কায়গনি অদুগা মসিগী চাংদা থবকসু শোয়দনা
ফগনি হায়না এদভর্টিজমেন্টনাচিবা তৌবগী থবক
অথিংবা পীগদৌরি।
হীরম অসি খক্ত নুন্না নমথাকী এদভর্টিজমেন্টশিংগী
মনুদা কোচিং ইন্সটিটিউট/সেন্টরশিংনা মখোয়না
মাইরোয়শিংদা পীরিবা তাকপী-তৌবগী থবক (কোস)
শিং অদু লেন্না পীরিরা ...মখা লমায় ৩ কলম ২

চুড়চান্দপুরদা ঈরাং শাগৎনবা ইনশিনবা এম এল এ ১ অমসুং আই টি এল এফকী মখত্রা কেস লৌখৎলগনি : সী এম

ইম্ফাল, ফেব্রুয়ারী ১৭ (এইচএনএস):

চুড়চান্দপুর দিষ্টিক্তি পুলিসকী হেদ
কসটেবল অমনা পুলিস অমা ওইবগী মথৌ
নীথিনা পাঙথোকপগী মখত্রা কুকি খুংলায়
পায়বশিংগা লৈমিন্নরফদগী সস্পেন্ড তৌখিববু
য়ানীংদবা ফোঙদোকপগী মিংদা কুকিখিং
হৌরকুনা দি সী ওফিস অমদি বঙ্গলো মৈ
থাখিবগী থৌদোক য়াওনা চাংঙারেলদা লৈবা
৫-আই আর বি অমদি পাইঙ্গী এম পি টি
সীদগী নোংমৈ লৌখিবগী মতাংদা তোঙন
তোঙনবা মেজিষ্ট্রিএল ইনকারি অনী
তৌদুনা থিজিল্লগনি হায়না চিফ মিনিষ্ট্র এন
বিরেননা ফোঙদোকপ্তে।

ওসি নুমিদিংবাইরম মহাকী সেক্রেটারিএটতা
পাঙথোকখিবা পাউগী মীফমদা মহাক্রা মখা
তানা হায়, থৌলোকশিং অসিগী মতাংদা
চখগদৌরিবা মেজিষ্ট্রিএল ইনকারিশিং
অসিদা কনা-কানা থিজিনগদগে হায়বগী
মতাংদা অথবা মতমদা ওর্দর থোক্রগনি।
চুড়চান্দপুরগী থৌদোক্তা মীওই ৪ লৈখিবদা

‘দেমোক্রেসিদি ইলেক্সন পাঙথোক্রবা য়ারোই, চুড়চান্দ দপুর, চাংঙারেল অমসুং পাইঙ্গী থৌদোকশিংগী মতাংদা তোঙন তোঙনবা মেজিষ্ট্রিএল ইনকারি ২ চখরগনি’



অদুগা পাইঙ্গী মীওই অমা লৈখিবদগী
খল্লগদি লেঙাকসিনা নুংঙাইবদা ফাওই অদু
লমদমসিদা লো লৈতকগী মওদা চখরকখিবা
মতাংদা অথবা মতমদা ওর্দর থোক্রগনি।
চুড়চান্দপুরদা দি সী ওফিস অমদি বঙ্গলো

মৈ থাদুনা অমাজ অতা থোকহনবদা নুন্না
লৈবাক অসিগী মুচ অমগী খিলাল থিংদুনা
খোঙনা নেংখিবা থৌওং অদু নেসন অসিবু
ইকাংবা পীর্বগী থৌওংনি। আই টি এল এফ
হায়বা কনানা ...মখা লমায় ৩ কলম ৫

দ্রাইভর-হেন্দিমেন ৫ ফুরকপ্তে

ইম্ফাল, ফেব্রুয়ারী ১৭ (এইচএনএস):

সেনাপতি দিষ্টিক্তি ব্রক ওনর এসোসিয়েশনগী
এদভাইজরনা থোরকপা চেংরোল অমদা ওরাং
নুমিদিং পুং ১০ রোম তারকপদা সেনাপতিদগীনা
সেকমাই ফাওবা চংকদবা গাড়ী খরগী দ্রাইভর
অমসুং হেন্দিমেন খরা শকখঙদবা খুংলায়
পায়বশিংনা ফুরক্রে হায়রি।

থৌওং অসিগী মায়োজা ওসি এসোসিয়েশন
অসিনা মীফম অমা পাঙথোক্রগা পুং ৪৮গী মনুদা
মরাল লৈবা মীওইশিং ফাগদাবনি হায়বা য়াওনা
বারেং অম লৌরে হায়রি।
বারেংপশিং অদুগী মনুদা মণিপূর অমসুং
য়ুনিয়ন লেঙাক্র লোনা য়াদবা মওদা গাড়ীখিংদী
লৌরিবা লৌলিশিং খুদুজা প্রেপহনগদাবনি হায়বসু
য়াওনি।

পনবা য়াদদি ওরাংগী থৌদোক অসিদা শোক্রবা
দ্রাইভর অমসুং হেন্দিমেনশিংদি টি এচ পোল,
পাউ এন জি, এম রাপু, এ পায়িয়ো অমসুং
সঞ্জয় খরকনি হায়রি।

দ্রাইভর অমসুং হেন্দিমেনশিংবু ফুচৈবগী থবক
চখরক্লিবা অসি অকনবা মওদা কন্ডেম তৌরদুনা
মখোয়দি মীয়ামগী থৌগাল তৌজরিবনি হায়রি।

ঈ সী আইনা সুপ্রিম কোর্টনা চংনহনখিদিবা ইলেক্টোরেল বোন্ডস স্কিমগী ওর্দর ওকরা চংকদৌরি

নু দেল্লী, ফেব্রুয়ারী ১৭ (এজেন্সী):লাক্ৰিবা এপ্রিল
থাদা পাঙথোক্রদৌরিবা লোক সভাগী য়াওনা টেট খরগী
এসেমব্লি ইলেক্সনশিংগী অকনবা থৌরাং পায়খলক্লিবা
ইলেক্সন কমিশন ওফ ইন্দিয়া (ঈ সী আই) গী চিফ
ইলেক্সন কমিশনার রজিবকুমার ওসি পাউগী মীফম
অমদা শরক য়ারদুনা নুমিৎ খরনিগী মমাঙদা লৈবাক
অসিগী খাইদগী বাংলবা রায়েলশঙ ওইরিবা সুপ্রিম
কোর্টনা পোলিটিকেল পার্টিশিংদা শেলগী তেংবাঙ

পীবদা অয়াবা পীরকখিবা ইলেক্টোরেল বোন্ডস স্কিম
চংনহল্লদৌই হায়না পীরকখিবা ওর্দর অদু মহাক্রা
কমিশননা মতম পুন্মতজা মনুং-মপান ফাওনা ওইদুনা
ওকরা চংকনি হায়না ফোঙদোকপ্তে।

পাউশিংদা মহাক্রা মখা তানা ফোঙদোকখিদিবা সুপ্রিম
কোর্টনা জজমেন্ট অমসুং ওর্দর পীখিবা কেস অদুগী
রায়েল চখরকপদা ইলেক্সন কমিশনগী মায়কেন্দগীসু
এফিডেভিট ফাইল ...মখা লমায় ৩ কলম ২

কোংগ্রেসকী সেক্রেটারি রমজিৎ মুখার্জীনা মোদিনা লুচিংবা লৈঙাক পিড্রিং থোক্রা চৈপ্তে

‘মণিপূরগী লানগী বারোইশিন পুরকপনা মীখল য়াওনা হীরম পুন্মমত্তগী হেন্না মরু ওই’



ইম্ফাল, ফেব্রুয়ারী ১৭ (এইচএনএস):

মণিপূরদা থা ৯ হেন্না চখরক্লিবা হাংন-
শুনবা থৌদোকশিং অসিগী বারোইশিন
পুরকপনা লাক্রদৌরিবা লোক সভা মীখল
য়াদুনা হীরম পুন্মমত্তগী হেন্না মরু ওই হায়না
এ আস সী সীগী নেননল সেক্রেটারি রমজিৎ
মুখার্জীনা ফোঙদোকপ্তে।

রাফম অসি ওসি ইম্ফালগী কোংগ্রেস
ভবনদা পাঙথোকপা পাউগী মীফমদা

পাউ মীশিংনা হংখিবা
বাহংখিংগী পাউখুমগা
মরী লৈননা মহাক্রা
ফোঙদোকখিবনি।

রমজিৎ মুখার্জীনা হায়,
লৈঙাক্রা অঙম্বা থান্তা
ভেংনদুনা মুক্লিবা নাকল
অনীগী মীওইশিং রাবী
শানদুনা অমসুং শানহু
দুনা ফুরক পুন্মক্লি য়াবা
বারোইশিন অমা পুরক্লবা

অথবা মতমদা হাংনবা তঙহিফেদ। হন্দক্ত
সুপ্রম কোর্টনা য়ুনিয়ন লেঙাকী ইলেক্টোরেল
বোন্ডস স্কিম চংনহনখিদিবা অদু মহাক্রা
তাক্রা ওক্লদুনা নুংঙাইবা ফোঙদোকখি।
লৈবাক অসিগী খাইদগী বাংলবা রায়েলশঙগী
জজমেন্ট অমসুং ওর্দর অদুনা মীখলনা থাদবা
শেনফমগী মতাংদা ব্রান্সপরেসি লৈহনবা
ওক্লগনি হায়খি।

লোয়ননা প্রাইম ...মখা লমায় ৩ কলম ৫

কুকি মিলিটেন্টশিংনা কিহন্দুনা ইন্দিয়ন আর্মি হলহনখিবগী মতাংদা চিফ ওফ আর্মি ষ্টাফনা শেংদোরকুবা কোকোমিনা খঙহনপ্তে

ইম্ফাল, ফেব্রুয়ারী ১৭ (এইচএনএস):

মমাঙ থাগী ১৭তা বোর্ড টাউন মোরেগী
মফম অমদা থোকখিবা থৌলোজা চিন-কুকি
নাকৌ টেরিটরিশিংনা ইন্দিয়ন আর্মিগী টিম
অমগী বুলেট প্রফ গাড়ী অমা য়াওনা ইন্দিয়ন
আর্মিগী কলম অমগী পর্সনেলশিংবু নোংমৈ
অমদি বোম পায়দুনা কিহন-খংহনবদা নুন্না
সিকুরিটি পর্সনেলশিংনা তেংখলকখিবা বুলেট
প্রফ ব্রক অমগী মখত্রা ফাওবা বোম পায়দুনা
কাখংলক্লগা অকি অথং নংহনখিবা অমসুং
নমদুনা হলহনখিবা থৌদোকী মতাংদা লৈবাক
অসিগী চিফ ওফ আর্মি ষ্টাফ জেনরেল মনোজ
পাদেদা কোকোমিনা অইবা চেংরোল অমনা
পীদুনা থৌদোক অদুগী মতাংদা শেংদোরক্লবা
খঙহনপ্তে।

কোকোমিনা চেংরোল অদু ওসি লুপ অসিগী
কোওর্ডিনেটর সোমোরেন্দ্রো থোকচোমনা
খুংয়েক পীদুনা থোকখিবনি। চেংরোল অদুগী



কোপিশিং প্রাইম ...মখা লমায় ৩ কলম ১

গ্যাসকী পাউ লমায় ওদা

HL Poll

Q : Churachandpur Thoudoksing
thangnaba Magisterial inquiry
mahutta central investigation
team amada sinnabana achumba
oiroidra?

POLL CLOSES AT MIDNIGHT

Yes No

Vote thadanabagidamak
www.hueiyenlanpao.com
da Visit toubiyu

NGARANG GI RESULT

Q : Lan-na semilton sokhilhale
khanglaba leingakna Lan
khamdribasi fi khongdai
setlambadagi sangbaida famlage
haiba oirangadga?

Yes 90% No 10%

অস! লৌইরেহে!

- ঐ ওইনা লৌবিয়ু তামো-তামো।

- হাঁ চোচাং টেইরিং উমৈ-উমৈ।

- ঐও থাপকা অমদৌবা অমা লৌজো!

- হুই চোচাং, অমাইট ওইচ, টেইচো!

**দি এম য়ুনিভার্সিটি কেম্পসতা নোংমৈনা
পানবা অশিবা হকচাং লৈরল্লৈ**

ইম্ফাল, ফেব্রুয়ারী ১৭ (এইচএনএস): ওসি নুংখিল পুং ২ হেল্লকপদা
ধনমঞ্জুরি য়ুনিভার্সিটি কেম্পসকী মফম অমদা মেইনথিংখোম চাংখাম
নোংথোমুম লৈরক্তগী তেংল্লমুম রাফেস (৪৮) অপোকপা টি
ইবোটে কৌবা মীওই অমা নোংমৈ মরুনা যৌনাওদা পাল্লগা লুকখমদা
ফাওদোকখিদুনা শিরগা লৈরল্লৈ।

পুলিসকী পাউগা হায়বদা মহাক এল আই সীগী এজেন্ট ওইবনি। মহাকী
হকচাং লৈরবদা মতমদা থবাক্তা পোইন্ট ৩২গী পিষ্টোল ১ লৈরমখি। মনাক্তা
রেজিষ্ট্রেশন নম্বর লৌজিবা অমুবা কার অমসু ...মখা লমায় ৩ কলম ২

যুম মৈ থাদুনা তাল্লকপদগী ইমুং মনুংগী মীওইশিং পূন্না লৈমিন্নবা ফংদ্রে

হকথেনবা পাউদম চুড়চান্দপুরগী সাইকোটগী খুঞ্জা অমা

ইম্ফাল, ফেব্রুয়ারী ১৭ (এইচএনএস): হৌখিবা মে ওদগী
খঙুইদনা কুকি নাকৌ টেরিটরিশিংনা মখোয়না অপাঙ্গা দিমাদ
মণিপূর লৈঙাক্তা তানবগী মখত্রা য়েলহৌ ফুরক মীতৈশিংদা
অত্তুনা ওনশিদ্দনা চাংখোঙ চাংয়াদা লৈরিবশিংগী যুম কৈ
অমসুং পোং টে কয়া লুট তৌরবা মতুংদা মৈ থাদোক্তুনা
তাল্লকপদগী হৌজিক মীওই ৫৮,৩৪২ রোম রিলিফ
কেম্পশিংদা চঙজফম লৌরিবশিংগী মনুংদা অমা ওইরিবা
চুড়চান্দপুর দিষ্টিক্তী সাইকোটগী হুইদ্রোম ওংখী রাধা লৈমা
(৫০) না পাউতে অসিদা হায়, কুকি লমহেনবশিংগী লাননা
মরম ওইদুনা খাইদগী অরাবা চৈথেং ফল্গিবা মীওইশিংদি ময়ুম
মকৈশিং তন্না মে থাদোকপীত্রবা মীতৈশিংনি। এথোয়না চহী
কয়া চঙনা তাজুরকপা ইরল থুম পুন্মক মাঙহনবদা নুন্না



হৌজিক এথোয় ইশাগী ইরমদমদা রিমুজি অমত্তুনা য়ান্না বানা
শিবা ওইদুনা হিংলি।
থা ৯ হেল্লক্লবা তমখীরাবা লান অসি ওসি ফাওবদা বি জে
পিগী লৈঙাক্রা লাকশিনবা ওমদনা মীয়ামু মৈখক্তা ভৌরগা

থম্বিরাবি অসিগী মখত্রা করুনা মতমদা এথোয়বু ইশাগী লৌরি
ফুফমদা হঞ্জিনবা ওমগদগে হংলকখি।
এহাক ইপুইরোইবা হুইদ্রোম থৌখিকপগা য়ুয়ানমীাদুনা
ইচান্দুপী ও অমদি ইচান্দুপা ১ পূন্না ইচ ৪ লৈরে। ইচশিংসু
লৌহিনা ময়ুম পাল্লৈ। অদুবু ইপুইরোইবি ব্লদ প্রেসর অমসুং
দাইএবোজি নাবদগী চিনি য়াওবা পোংলমশিং অমতা চায়ে।
ইচান্দুপাসু ওরাহাতিদা চংলগা মশা লয়েংলুবদগী হৌজিক
নশেলদা লৈবা মরী মতগী য়ুমদা অকনবা থবক শুবা ওমদনা
লৈরি। ইপুইরোইবদা ইচান্দুপীগী মনাজ লৈরি। অদুগা এনা
ইমৌনুপি অমদি ইশুগা পূন্না নিংথৌখোংগী মাদোলঙনবী
কোলেজদা হাংলিবা রিলিফ কেম্পতা চঙজফম লৌদুনা
লৈরকখিবনি।
রাধা লৈমনা মখা তানা হায়, এহাক হানদি এঞ্জাং নাপী
লান্নে অতিক তৌদনা নুন্না লৌউ-শিংউগী থবক তৌবগা
লোয়ননা শা-য়ংখরা লোয়জদুনা ...মখা লমায় ৩ কলম ২

ওইল পম্পশিং থোঙ লোনখিবনা খম থেংনা খুদোংচাদবা মায়োক্রহনখি

ওসিগী ওইল পম্পশিং মহৌশাওল্লা হাংলগনি



ইম্ফাল, ফেব্রুয়ারী ১৭ (এইচএনএস): মণিপূরগী ওইল পম্পশিংগী
মনুংদগী তম্পাকী দিষ্টিক্তি ওদা লৈবা পম্পশিংদা ল্লাই লুপশিং অমদি সী এস
ওশিং য়াওনা তোঙন তোঙনবা খুংখিগা পূবা ...মখা লমায় ৩ কলম ৫